

बे कदुरु बणियसि ( ५० )

कदुरु कोन कयुडुमि ब्रचिड़े किशन जो ।

तदही हीउ दिठो थमि दींहड़ो दुखनि जो ॥

पेरनि उघाड़ो बन में पठायुमि

गायनि चारण लाइ सांवल सतायुमि

मोहु कीन पयडुमि कोमल पदनि जो ॥१॥

अमां अमां सदन ते कीन की कनायुमि

दही विलोड़ींदे सुधिड़ी भुलायमि

खीरड़ो धारायुमि मेरिड़नि बुबनि जो ॥२॥

अलबेलो बालकु उखिरीअ मूं ब्रधिड़ो

पति जे पुण्यनि सां लालनु मूं लधिड़ा

तरसु कोन आयुमि सुद्रिकनि भरण जो ॥३॥

समुझायो गोपियुनि समुझ कान आई

रोई लीलायुमि बलराम भाई

भिंभुरु कीन भिनिड़ो वजर मुंहिजे मन जो ॥४॥

श्रीजू ब़ची मूं खे छो थी परिचाई  
दोहारिणि दुखी अ खे भाकिड़ियूं छो पाई  
दुखु न करीं मुंहिजे दड़िकनि द्रियण जो ॥५॥

सचु सचु स्वामी मां पापिणि अभागी  
मुंहिजी कुमति मां विपति हीय जागी  
करे क्यासु कान्हलु ब़दियूं मूं बख़िशण जो ॥६॥

पाण प्रभू प्यारो पुटिड़ो थी आयो  
तंहि खे बि रस सां मूं कीन रीझायो  
बाकीं कंदसि कहिड़ो आदुर ब़चनि जो ॥७॥

मांदी न थीउ मैया साई अ सुणायो  
तुंहिजो सनेही सुकुमार आयो  
आयो दींहु आहे बृज जे खिलण जो  
आयो दींहु आहे युगल जे मिलण जो ॥८॥